

ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ సప్తషష్టితమ స్కర్గః

ఏవ ముక్తస్తు హనుమాన్ రాఘవేణ మహాత్మానా |
 సీతాయా భాషితం సర్వం న్యవేదయత రాఘవే || 1

ఇద ముక్తవతీ దేవీ జానకీ పురుషర్షభ! |
 పూర్వవృత్త మభిజ్ఞానం చిత్రకూటే యథాతథమ్ || 2

సుఖసుప్తా త్వయా సార్థం జానకీ పూర్వ ముత్థితా |
 వాయస స్సహసో త్పత్య విదదార స్తనాంతరే || 3

పర్యాయేణ చ సుప్త స్త్వం దేవ్యంకే భరతాగ్రజ! |
 పునశ్చ కిల పక్షీ స దేవ్యా జనయతి వ్యథామ్ || 4

పునః పున రుపాగమ్య విదదార భృశం కిల |
 తత స్త్వం బోధిత స్తస్యా శ్శోణితేన సముత్క్షితః || 5

వాయసేన చ తే నైవ సతతం బాధ్యమానయా |
 బోధితః కిల దేవ్యా త్వం సుఖసుప్తః పరంతప || 6

తాం తు దృష్ట్వా మహాబాహో! దారితాం చ స్తనాంతరే |
 ఆశీవిష ఇవ క్రుద్ధో నిశ్వస న్నభ్యభాషథాః || 7

నఖాగ్రైః కేన తే భీరు దారితం తు స్తనాంతరమ్ |
 కః క్రీడతి సరోషేణ పంచవక్త్రేణ భోగినా || 8

- నిరీక్షమాణ స్సహసా వాయసం సమవైక్షథాః ।
 నఖైః సరుధిరైస్తీక్ష్ణైస్తామేవాభిముఖం స్థితమ్ ॥ 9
- సుతః కిల స శక్రస్య వాయసః పతతాం వరః ।
 ధరాంతరచర శ్శీఘ్రం పవనస్య గతౌ సమః ॥ 10
- తత స్తస్మిన్ మహాబాహో! కోపసంవర్తి తేక్షణః ।
 వాయసే త్వం కృథాః క్రూరాం మతిం మతిమతాం వర! ॥ 11
- స దర్భం సంస్తరా ధృహ్య బ్రహ్మస్త్రైః హ్యయోజయః ।
 ప్రదీప్త ఇవ కాలాగ్ని ర్జ్వాలాభిముఖః భగమ్ ॥ 12
- క్షిప్తవాం స్త్వం ప్రదీప్తం హి దర్భం తం వాయసంప్రతి ।
 తతస్తు వాయసం దీప్త స్స దర్భోఽనుజగామ హ ॥ 13
- స పిత్రా చ పరిత్యక్త స్సరైశ్చ సమహర్షిభిః ।
 త్రీన్ లోకాన్ సంపరిక్రమ్య త్రాతారం నాధిగచ్ఛతి ॥ 14
- పున రేవాగత స్త్రస్తః త్వత్సకాశ మరిందమ! ॥ 15
- స తం నిపతితం భూమౌ శరణ్య శ్శరణాగతమ్ ।
 వధార్హమపి కాకుత్స్థ! కృపయా పర్యపాలయః ॥ 16
- మోఘ మస్త్రం న శక్యం తు కర్తు మిత్యేవ రాఘవ! ।
 భవాం స్తస్యాక్షి కాకస్య హినస్తి స్మ స దక్షిణమ్ ॥ 17
- రామ! త్వాం స నమస్కృత్య రాజ్ఞే దశరథాయ చ ।
 విస్పృష్టస్తు తదా కాకః ప్రతిపేదే స్వమాలయమ్ ॥ 18
- ఏవ మస్త్రవిదాంశ్రేష్ఠ స్సత్త్వవాన్ శీలవానపి ।
 కిమర్థ మస్త్రం రక్షస్సు న యోజయతి రాఘవః ॥ 19

- న నాగా నాపి గంధర్వా నా సురా న మరుద్గణాః ।
 న చ సర్వే రణే శక్తా రామం ప్రతి సమాసితుమ్ ॥ 20
- తస్య వీర్యవతః కశ్చిద్ యద్యస్తి మయి సంభ్రమః ।
 క్షిప్రం సునిశితై ర్బాణై ర్లన్యతాం యుధి రావణః ॥ 21
- భ్రాతు రాదేశ మాజ్ఞాయ అక్ష్మణో వా పరంతపః ।
 స కిమర్థం నరవరో న మాం రక్షతి రాఘవః ॥ 22
- శక్తా తౌ పురుషవ్యాఘ్రౌ వాయ్వగ్నిసమతేజసౌ ।
 సురాణామపి దుర్ధర్షౌ కిమర్థం మా ముపేక్షతః ॥ 23
- మమైవ దుష్కృతం కించి నృహదస్తి న సంశయః ।
 సమర్థౌ సహితౌ యన్మాం నావేక్షేతే పరంతపౌ ॥ 24
- వైదేహ్యో వచనం శ్రుత్వా కరుణం సాశ్రుభాషితమ్ ।
 పున రప్యహా మార్యాం తా మిదం వచన మబ్రువమ్ ॥ 25
- త్వచ్ఛోకవిముఖో రామో దేవి! సత్యేన తే శపే ।
 రామే దుఃఖాభిభూతే తు లక్ష్మణః పరితప్యతే ॥ 26
- కథంచి ద్భవతీ దృష్టౌ న కాలః పరిశోచితుమ్ ।
 అస్మిన్ ముహూర్తే దుఃఖానా మంతం ద్రక్ష్యసి భామిని! ॥ 27
- తా వృభౌ నరశార్దూలౌ రాజపుత్రా వనిందితౌ ।
 త్వద్దర్శనకృతోత్సాహౌ లంకాం భస్మీకరిష్యతః ॥ 28
- హత్వా చ సమరే రౌద్రం రావణం సహబాంధవమ్ ।
 రాఘవ స్త్వాం వరారోహి! స్వాం పురీం నయతే ద్రువమ్ ॥ 29
- యత్తు రామో విజానీయా దభిజ్ఞాన మనిందితే ।
 ప్రీతినంజననం తస్య ప్రదాతుం త్వ మిహార్హసి ॥ 30

సాభివీక్ష్య దిశ స్సర్వా వేణ్యుద్గ్రధన ముత్తమమ్ |
ముక్త్యా వస్త్రాద్దదౌ మహ్యం మణిమేతం మహాబల! || 31

ప్రతిగృహ్య మణిం దివ్యం తవ హేతో రఘూద్వహా! |
శిరసా తాం ప్రణ మ్యార్యా మహ మాగమనే త్వరే || 32

గమనే చ కృతోత్సాహ మవేక్ష్య వరవర్ణినీ |
వివర్ధమానం చ హి మామువాచ జనకాత్మజా || 33

అశ్రుపూర్ణముఖీ దీనా బాష్పసందిగ్ధభాషిణీ |
మమోత్పతనసంబ్రాంతా శోకవేగసమాహతా || 34

హనుమన్! సింహసంకాశా వృభౌ తౌ రామలక్ష్మణౌ |
సుగ్రీవం చ సహమాత్యం సర్వాన్ బ్రూయా హ్యనామయమ్ || 35

యథా చ స మహాబాహు రాం తారయతి రాఘవః |
అస్మా ద్దుఃఖాంబుసంరోధాత్ త్వం సమాధాతు మర్హసి || 36

ఇమం చ తీవ్రం మమ శోకవేగం
రక్షోభి రేభిః పరిభర్తనం చ |
బ్రూయా స్తు రామస్య గత స్సమీపమ్
శివశ్చ తేఽ ధ్వాస్తు హరిప్రవీర! || 37

ఏతత్ తవార్యా నృపరాజసింహా!
సీతా వచః ప్రాహ విషాదపూర్వమ్ |
ఏతచ్ఛ బుద్ధ్యా గదితం మయా త్వం
శ్రద్ధత్స్వ సీతాం కుశలాం సమగ్రామ్ || 38

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం సంహితాయామ్ శ్రీమత్సుందరకాండే సప్తషష్టితమః స్కంధః

ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో సమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ అష్టషష్టితమ స్కర్ణః

- అథాహ ముత్తరం దేవ్యా పున రుక్త స్ససంభ్రమః |
 తవ స్నేహో న్నరవ్యాఘ్రు! సౌహార్దా దనుమాన్య వై || 1
- ఏవం బహువిధం వాచ్యో రామో దాశరథి స్త్వయా |
 యథా మా మాప్పుయా చ్చీఘ్రుం హత్వా రావణ మాహవే || 2
- యది వా మన్యసే వీర! వసైకాహ మరిందమ! |
 కస్మింశ్చిత్ సంవృతే దేశే విక్రాంత శ్శోష్వి గమిష్యసి || 3
- మమ చాప్యల్పభాగ్యాయా సాన్నిధ్యాత్ తవ వీర్యవన్! |
 అస్య శోకవిపాకస్య ముహూర్తం స్యా ద్విమోక్షణమ్ || 4
- గతే హి త్వయి విక్రాంతే పున రాగమనాయ వై |
 ప్రాణానామపి సందేహో మమ స్యాన్నాత్ర సంశయః || 5
- తవాదర్శనజ శ్శోకో భూయో మాం పరితాపయేత్ |
 దుఃఖా ద్దుఃఖపరాభూతాం దుర్గతాం దుఃఖభాగినీమ్ || 6
- అయం చ వీర! సందేహ స్తిష్ఠతీవ మమాగ్రతః |
 సుమహాన్ త్వత్సహాయేషు హర్యృక్షేషు హరీశ్వర! || 7
- కథం ను ఖలు దుష్పారం తరిష్యంతి మహోదధిమ్ |
 తాని హర్యృక్షసైన్యాని తౌ వా నరవరాత్మజౌ || 8